

## معاشرہ، قانون اور سماجی اخلاقیات

### نفاذ شریعت کی حکمت عملی کے چند اہم پہلو

کسی معاشرے میں شرعی احکام و قوانین کے نفاذ کی حکمت عملی کیا ہونی چاہیے؟ یہ سوال چند دوسرے اور اس سے زیادہ بنیادی نوعیت کے سوالات کا ایک حصہ ہے جن سے تعریض کیے بغیر اس سوال کے پسروں کی درست تفہیم ممکن نہیں۔ مثلاً:

- ۱۔ ایک اسلامی معاشرہ کے بنیادی اوصاف و خصائص کیا ہیں اور وہ کون سی چیزیں ہیں جن کا اہتمام کرنے کا شارع نے مسلمانوں کے ایک معاشرے سے تقاضا کیا ہے؟
  - ۲۔ معاشرے کی عمومی اخلاقی سطح اور شرعی قوانین کے ما بین کیا تعلق ہے؟ آیا قانونی نوعیت کے احکام کا نفاذ ایک مطلوب اسلامی اور اخلاقی معاشرہ پیدا کرنے کی کافی ضمانت ہے یا ان احکام کی تاثیر اور افادیت بذات خود کسی اخلاقی سانچے کی محتاج ہے؟
  - ۳۔ نفاذ شریعت کے حوالے سے معاشرے اور نظم اجتماعی کے ما بین تعلق اور باہمی ذمہ داریوں اور فرائض کی نوعیت کیا ہے؟
  - ۴۔ اگر کوئی معاشرہ مناسب اخلاقی تربیت سے محروم ہو اور نفاذ قانون کے ادارے بد عنوانی کا عنوان بن چکے ہوں، وہاں شرعی قوانین کے نفاذ کی حکمت عملی کیا ہونی چاہیے؟
- ذمہ داریوں کی ترتیب میں ایک منطقی ربط پایا جاتا ہے اور اسی ترتیب کے ساتھ ان کا جائزہ لینا ضروری ہے۔
- پہلے سوال کو لیجیے:

قرآن و سنت کے نصوص میں جس معاشرے کو خدا کا مطلوب معاشرہ قرار دیا گیا ہے، اس کا سب سے بنیادی وصف یہ ہے کہ اس پر اللہ کی عبودیت اور بندگی کی چھاپ نمایاں ہو اور لوگ نماز اور زکوٰۃ کی عبادتوں کو پورے دینی جذبے اور اہتمام کے ساتھ بجالائیں۔ انفرادی اور اجتماعی معابدے ایفا کیے جائیں؛ ذاتی یا گروہی مفاد کی پرواکیے اور کسی ملامت کرنے والے کی ملامت کو خاطر میں لائے بغیر حق کی گواہی دینے کا جذبہ زندہ ہو اور مسلمانوں کا اجتماعی

وجود دنیا میں حق کی شہادت کا عنوان ہو؛ والدین اور اعزہ واقر بار کی ضروریات و حاجات کا خیال رکھا جائے؛ تینوں کے حقوق محفوظ ہوں؛ فاشی اور بے حیائی ایک مبغوض چیز ہو اور اس کے فروغ کے تمام راستے مسدود کرنے کا اہتمام کیا جائے؛ نظم ریاست لوگوں کو قتل، چوری، ڈاکہ، تہمت طرازی اور جان و مال و آبرو پر تعدی کی دوسری صورتوں سے بچانے کے لیے ہمہ وقت چوکس ہو اور اس طرح کے مجرموں پر خدا کی مقریر کردہ سزا میں کسی رور عایت کے بغیر نافذ کی جائیں؛ معاشرے میں خیر کی طرف دعوت دینے اور برائی سے روکنے کی عمومی فضاقائم ہو اور معاشرہ ہر سطح پر اس حوالے سے حس ہو؛ لوگوں کے مقدرات کے فیصلے رشتہ اور سفارش کے مجاہے عدل و انصاف کی بنیاد پر کیے جائیں؛ کوئی بالادست کسی زیر دست پر زیادتی یا اس کی حق تلفی نہ کر سکے؛ لوگوں کو اپنی اپنی قابلیتوں کے مطابق علمی و عملی ترقی کرنے اور اپنے اپنے ذوق کے میدان میں اپنی صلاحیتوں کے جو هر دکھانے کے موقع میسر ہوں؛ دولت کی تقسیم کا نظام عادلانہ اور منصفانہ ہو اور نظم اجتماعی اس میں پیدا ہونے والی ناہمواریوں کو دور کرنے کے لیے ہمہ وقت متحرک رہے؛ خدا کی شریعت کی پاس داری کا ہر سطح پر پورا پورا اہتمام ہو اور کوئی خوف، مفادات، لائق یا بادا اس پر عمل درآمد کی راہ میں حائل نہ ہونے پائے؛ آخرت، بھائی چارے، ہم درود اور خیر خواہی کا روزیہ عام ہو اور لوگ ذاتی یا گروہی ناپسندیدگی کی بنا پر ایک دوسرے کا تمثیر اڑانے، ایک دوسرے کے عیب ڈھونڈ کر ان کی تشبیہ کرنے یا نسلی و قائمی تفاخر کے امراض میں بتلانہ ہوں؛ دین اور دینی شعائر کا پورا پورا احترام کیا جائے؛ مساجد و مکاتب آباد ہوں اور دین کی تعلیم اور اس کی نشر و اشاعت معاشرے کی بنیادی ترجیحات میں شامل ہو؛ اللہ کے دین کی نشر و اشاعت اور اس کا بول بالا کرنے کے لیے جان و مال کی قربانی کا جذبہ دلوں میں موجود زن ہو؛ اقلیتی گروہوں کو جان و مال کا تحفظ اور اپنے مذہب پر عمل کرنے کی مکمل آزادی حاصل ہو اور وہ سیاسی و معاشرتی حقوق سے پوری طرح بہرہ مند ہوں۔۔۔۔۔ مختصر الفاظ میں ایک اسلامی معاشرہ وہ معاشرہ ہے جس میں اجتماعی سطح پر اعلیٰ اخلاقی اوصاف کا رنگ غالب ہو اور خالق اور خلق، دونوں کے حقوق ایک اعلیٰ اخلاقی احساس ذمہ داری کے ساتھ پورے پورے ادا کیے جائیں۔

ایک حقیقی اسلامی معاشرے کے خط و خال کی تفصیل پیش نظر رکھنا اس لیے ضروری ہے کہ ہمارے ہاں نماذج شریعت کی بحث معاشرے کی اصلاح و تربیت کے حوالے سے کسی ثبت اور جامع فکری اور مذہبی غور و فکر کا نتیجہ نہیں، بلکہ اصلاح اس سیاسی کمکش کا ایک ذی نتیجہ (bi-product) ہے جو پاکستان کے قیام کے فوراً بعد ملک کی آئینی و دستوری حیثیت کے تین کے شمن میں پیدا ہو گئی۔ آئندہ دستوری مرافق میں بھی نفاذ اسلام کی بحث نظری اور سیاسی سطح پر زندہ رہی اور ابھی تک زندہ ہے اور نفاذ شریعت کے عنوان سے کی جانے والی ساری جدوجہد اور اقدامات کا محور یہی سیاسی نزاع ہے۔ اس پس منظر میں نفاذ اسلام کی یہ جدوجہد اپنے ہدف کے اعتبار سے اعلیٰ ترین سطح پر دستور اور قانون تک محدود رہی اور مذہبی طبقات نے اپنی جدوجہد سے دستوری سطح پر مملکت کے نظریاتی شخص کی حفاظت میں کامیابی حاصل کی۔ اس کے علاوہ عملًا جن قوانین مشائی قادر یا نیوں کے خلاف انتہائی قوانین یا تو ہیں رسالت کی سزا وغیرہ پر عمل درآمد پر اصرار کیا گیا، ان کے پس منظر میں زیادہ تر عوامی سطح پر پائے جانے والے جذبات کا فرماتھے جبکہ حقیقی معاشرتی اصلاح کا پہلوان میں نمایاں نہیں تھا۔ گویا یہ ساری جدوجہد اصلاح چند خطرات اور تحفظات کے ناظر میں تھی اور اس کے

محکمات میں اسلام کے ریاستی و معاشرتی کردار کے تحفظ کے خلاصہ جذبے کے ساتھ ساتھ منہبی طبقات کی سیاسی اور معاشرتی بنا (Political & Social Survival) کا سوال بھی یقیناً کارفرما تھا۔ اس حدود اور یک رنچ اپروچ سے نفاذ اسلام کا جو تصور نہ صرف عوام بلکہ خود منہبی طبقات میں پروان چڑھا، وہ ثابت معنوں میں ایک پاکیزہ اور خدا کے مقرر کردہ حدود کے پابند معاشرے کا تصور نہیں، بلکہ محض یہ تھا کہ بعض خلاف اسلام عناصر کے خلاف انتہائی اور تحریری اقدامات کتاب قانون میں شامل کر لیے جائیں۔ اس سے ہٹ کر لوگوں کے اخلاق و کردار کو بہتر بنانے، معاشرے میں تعلیم کو عام کرنے، غربت اور ناداری کے خاتمے کے لیے سماجی سطح پر حکمت کرنے، کمزور اور پے ہوئے طبقات کے حقوق کے لیے جدوجہد کرنے، لوگوں کو علاج کی سہوتیں فراہم کرنے، زیارات کے پر امن تصفیے کے لیے کوئی غیر سرکاری نظام قائم کرنے اور اس طرح کی دوسری سماجی سرگرمیوں کو ”نفاذ اسلام کی جدوجہد“ سے غیر متعلق سمجھا جاتا ہے۔

اب دوسرے سوال کو لیجیے:

ہمارے ہاں بالعموم شریعت کے قانونی احکام کے نفاذ کو اسلامی معاشرہ قائم کرنے کے ہم معنی سمجھا جاتا اور یہ تصور کیا جاتا ہے کہ ایسا کرنے سے کسی معاشرے کو اسلامی معاشرہ بنانے کے تمام تقاضے خود بخود پورے ہو جائیں گے۔ یہ غلط فہمی شریعت اور معاشرے کے ایک ناقص اور محدود فہم اور اخلاقیات اور شرعی قوانین کے باہمی تعلق و مکoun کردنے کا نتیجہ ہے۔ اس کی وجہ یہ ہے کہ قرآن و سنت کے نصوص میں بیان ہونے والے قانونی احکام خود ملتفی (self-contained) قسم کی ہدایات کا کوئی مجموعہ نہیں، بلکہ ایک مربوط فکری و اعتقدادی اور اخلاقی نظام کا جز ہیں۔ قرآن مجید کتاب و حکمت کی تعلیم کی غایت اور احکام شریعت کا مقصد افراد اور معاشرے کا تزکیہ اور اخلاقی تطہیر بیان کرتا ہے۔ قرآن میں شریعت کے تمام احکام اسی تناظر میں وارد ہوئے ہیں اور تمام احکام کے پیچھے کارفرما اخلاقی اصولوں کو نمایاں انداز میں بیان کیا گیا ہے۔ قرآن مجید نے کہیں کہیں مجرد طور پر شرعی احکام و قوانین کی فہرست بیان کرنے پر اکتفا نہیں کی، بلکہ اس کے ساتھ مابعد الطبيعیاتی یعنی علمی و اخلاقی اساسات کی روشنی میں ان قوانین کے اصل مقصد کو بھی واضح کیا ہے۔ یہ اعتقدادی و اخلاقی اساسات شرعی احکام کے لیے منع اور سرچشمہ کی حیثیت رکھتی ہیں اور قانونی احکام سے درحقیقت انہی کی پاس داری اور تحفظ مقصود ہے۔

الف۔ قرآن کا عام اسلوب یہ ہے کہ وہ اخلاقی تزکیہ و تطہیر کے مقصد کو سامنے رکھتے ہوئے موقع کی مناسبت سے پیش نظر ہدایات بیان کرنا شروع کر دیتا ہے اور انہی کے ضمن میں وہ احکام بھی شامل ہو جاتے ہیں جن کی تنفیذ اپنی نوعیت کے لحاظ سے معاشرے کے ارباب حل و عقد کی ذمہ داری ہوتی ہے۔ قرآن ان احکام کو نہ تو عمومی اخلاقی ہدایات سے الگ کر کے بیان کرتا ہے اور نہ ان کو ممتاز کرنے کے لیے کوئی مخصوص اسلوب اختیار کرتا ہے۔ قرآن کی نگاہ میں یہ سب ہدایات اصلاً اخلاقی ہدایات ہیں جن کا مخاطب پورا معاشرہ ہے، جبکہ ان میں سے خالص قانونی نوعیت کی ہدایات اور ان احکام کو ممتاز کرنے کی ضرورت جن کی تنفیذ کے ذمہ دار ارباب حل و عقد ہیں، دراصل قرآن کے خاتمین کے لیے ان ہدایات کو رو بعمل کرنے کے ایک عملی تقاضے کی حیثیت سے سامنے آتی ہے۔

مثال کے طور پر سورۃ الحجرات میں اللہ تعالیٰ نے وہ اخلاقی حدود و آداب بیان کیے ہیں جن کا لحاظ اہل ایمان کو نبی صلی

اللہ علیہ وسلم کی ذات گرامی اور خود مسلمان مردوں اور عورتوں کو ایک دوسرے کے حوالے سے رکھنا چاہیے۔ اس ضمن میں نبی صلی اللہ علیہ وسلم کی رائے کے مقابلہ میں کوئی رائے پیش کرنے اور آپ کی آواز پر اپنی آواز کو بلند کرنے کی ممانعت بیان ہوئی ہے اور یہ کہا گیا ہے کہ نبی صلی اللہ علیہ وسلم کو مخاطب کرتے اور پکارتے ہوئے آپ کی شان نبوت کو بلوظ رکھا جائے۔ اہل ایمان کے باہمی آداب کے حوالے سے کسی فاسق کی اطلاع پر اقدام کرنے سے پہلے اس کی تحقیق کرنے کی تاکید کی گئی ہے جبکہ اہل ایمان کے مختلف گروہوں کو ایک دوسرے کا مذاق اڑانے، برے القاب رکھنے، بدگانی کرنے، دوسروں کے معاملات کی ٹوہ میں لگنے اور غیبت وغیرہ جیسی اخلاقی برائیوں کی شناخت کی گئی ہے۔ انہی ہدایات کے ضمن میں یہ حکم بھی دیا گیا ہے کہ اگر مسلمانوں کے دو گروہ آپس میں لڑ پڑیں تو دوسرے مسلمان ان کے مابین صلح کرانے کی کوشش کریں اور اگر کوئی ایک گروہ زیادتی کرنے کی کوشش کرے تو اس کے خلاف لڑائی کر کے اسے راہ انصاف پر لاکیں۔ یہ ہدایت بدیہی طور پر نظم اجتماعی سے متعلق ہے، لیکن قرآن نے یہاں اسلوب تخطاب میں کوئی فرق پیدا نہیں کیا اور اس طرح نہایت بالاغت کے ساتھ یہ واضح کیا ہے کہ ظلم اجتماعی کی قانونی ذمہ داریاں اور اختیارات دراصل عمومی اخلاقی اصولوں ہی سے پھوٹتے اور ان کی توسعہ ہوتے ہیں اور یہ کہ قانونی سلطھ پر ان کی تنفیذ خارج سے معاشرے پر مسلط کی جانے والی چیزوں نہیں ہوتی بلکہ در حقیقت معاشرے ہی کے اجتماعی اخلاقی شعور کی عکاسی اور اس کی نمائندگی کرتی ہے۔

ب۔ قرآن کے بیان کردہ بیشتر احکام اپنی نویعت کے لحاظ سے ایسے ہیں کہ ان کی عملی تنفیذ اصلاح کسی قانونی اتحارثی پر منحصر نہیں، بلکہ ان میں معاملے کے فریقین اور معاشرے کی عمومی اخلاقی حس کو اپنی کی گئی ہے۔ گویا قرآن یہ فرض کرتا ہے کہ حقوق و فرائض اور عدل و انصاف کا تصور اور اس کے مطابق کسی معاملے کا تصفیہ کرنے کا نیادی اخلاقی ڈھانچہ تو خارج میں موجود ہے، جبکہ قرآن اپنی ہدایات کے ذریعے سے صرف یہ اہمیت کرنا چاہتا ہے کہ کسی مخصوص معاملے میں اخلاقی اصولوں کو عملیاً منتفکل کرنے کی بہتر اور پاکیزہ صورت کیا ہو سکتی ہے اور یہ کہ اگر کسی موقع پر فریقین کی طرف سے جذبات یا مفادات کی رو میں بہہ کر اخلاقی طرز عمل سے گریز کا رو یہ پیدا ہو سکتا ہے تو اسے برس موقع متنبہ کرتے ہوئے راہ راست کو واضح کر دیا جائے۔

اس کی ایک نمایاں مثال خاندان کے دائرے میں مرد اور عورت کے باہمی حقوق و فرائض کا مسئلہ ہے۔ مرد کو جسمانی اور انتظامی پہلو سے جو برتری فطری طور پر حاصل ہے، اس کے نتیجے میں انسانی معاشرے کا بڑی حد تک ایک مردانہ معاشرے (Patriarchal Society) کی صورت اختیار کر لینا ناگزیر ہے۔ شریعت اسی عملی حقیقت کی روشنی میں مرد اور عورت کے دائرہ ہاے کا اور حقوق و فرائض کی تعین میں بعض پہلووں سے حکیمانہ امتیاز کو بلوظ رکھتی ہے۔ اس کے ساتھ یہ بات بھی ایک ناقابل انکار حقیقت ہے کہ انسانی تاریخ میں مردانہ معاشرے میں خواتین ہمہ جہت استھان اور نا انسانی کاشکاری ہیں۔ تاہم قرآن نے اس استھان کے خاتمے کے لیے جدید مغربی مفہوم میں ”مساوات پرمنی معاشرے“ (Egalitarian Society) کے تصور کو نہ کہیں آئینہ میں کی حیثیت سے بیان کیا ہے، نہ معاشرتی و قانونی سلطھ پر اس کے حصول کی کوئی کوشش کی ہے اور نہ اس حوالے سے کسی طبقاتی کنٹکٹ کی حوصلہ افزائی کی ہے۔ اس کے بعد قرآن کی ہدایت کا سارا از و مردوں کو مخاطب بنا کر ایثار اور ترمیم کے اعلیٰ اخلاقی اوصاف کو نمایاں کرنے اور ان کی

بنیاد پر خواتین کے حقوق کے تحفظ کے لیے معاشرے کی اخلاقی حس کو اپنال کرنے پر ہے۔ چنانچہ قرآن نے زوجین کے حقوق و فرائض کی جو تقسیم بیان کی اور مختلف احوال سے متعلق جو ہدایات دی ہیں، ان کا مخاطب ایک ایسا معاشرہ ہے جو اخلاقی اعتبار سے مردہ نہیں بلکہ زندہ ہے، اور جو زمانع کی صورت میں اپنی داخلی قوت کی بنیاد پر قرآن کی ہدایات کو شارع کے حقیقی منشا کے مطابق رو بعمل کر سکتا ہے۔

مثال کے طور پر قرآن مجید نے بیویوں کی سرکشی اور نشوونگی صورت میں آخري چارے کے طور پر شوہروں کو ان کی مناسب جسمانی تادیب کا اختیار دیا ہے، تاہم حکم کے موقع و محل سے واضح ہے کہ یہ اختیار ایک نہایت محدود قانونی (strictly legal) مفہوم میں بیان کیا گیا ہے، نہ کہ ایک اخلاقی آئینہ میں کے طور پر، اور اس نہایت محدود قانونی اختیار کے عملی استعمال پر بھی شریعت نے نہایت سخت اخلاقی قدر غمیں عائد کی ہیں۔ حق تادیب کا استعمال بدیکی طور پر ایک خانگی معاملہ ہے اور اس میں قانونی سطح پر عائد کی جانے والی کسی پابندی کے موثر ہونے کا امکان عملانہ ہونے کے برابر ہے، اس لیے بدیکی طور پر اس حق کو مذکورہ اخلاقی حدود کا پابند بنانے کا انحصار افراد کی اخلاقی تربیت اور مجموعی معاشرتی رویے پر ہے۔ نزول قرآن کے زمانے میں نبی صلی اللہ علیہ وسلم کی موجودگی اس تو ازاں کو قائم کرنے کی موثر نہایت تھی اور یہ آپ ہی کی ذات گرامی کا احترام تھا کہ آپ کی محض ایک ہدایت پر شوہروں نے اپنا حق تادیب استعمال کرنا چھوڑ دیا، بلکہ ظاہر ہے کہ اس اخلاقی آئینہ میں زندہ رکھنا آپ کے ساتھ خاص نہیں بلکہ دین کا ایک مستقل اور ابدی اخلاقی مطالبہ ہے اور اس کے لیے ضروری ہے کہ مذہبی و اخلاقی تعلیم و تربیت کے ساتھ ساتھ ایک ایسی سماجی فضابھی موجود ہو جو اس اختیار کے سوء استعمال کو روکنے کے لیے موثر کردار ادا کر سکتی ہو۔

اس کا مطلب یہ ہے کہ قرآن نے شوہروں کو بیویوں کی جسمانی تادیب کا جواختیار دیا ہے، وہ کوئی بے قید اور مطلق اختیار نہیں، بلکہ بہت سی اخلاقی حدود و قیود کا پابند اختیار ہے اور اس کی معنویت اسی صورت میں برقرار رہ سکتی ہے جب اسے قرآن کے بیان کردہ اخلاقی فریم و رک کے اندر رہو بعمل کیا جائے۔ اس اخلاقی فریم و رک اور معاملے کے دوسرے فریق سے متوقع اخلاقی تقاضوں سے الگ کر کے اس اختیار کو شرعی اختیار نہیں کہا جا سکتا اور اگر شوہر کو تجاوز سے روکنے کا کوئی سماجی و اخلاقی نظام موجود نہ ہو تو اسے یک طرفہ طور پر یہ حق دے دینا شریعت کا مقصود نہیں بلکہ قطعی طور پر اس کے منشاء و مقصود کے خلاف ہوگا۔

ج- قرآن کے اس زاویہ نگاہ کو زیادہ نمایاں انداز سے واضح کرنے والی مثالیں وہ ہیں جن میں قرآن ایک ہی مسئلے سے متعلق ہدایات کا ایک مجموعہ بیان کرتا ہے اور ان میں سے بعض ہدایات سچی یا سماجی سطح پر افراد معاشرہ سے متعلق ہوتی ہیں جبکہ بعض نظم اجتماعی سے۔ ہدایات کا یہ مجموعہ قرآن کی نظر میں بحیثیت کل مطلوب ہوتا ہے اور ان پر جزوی طور پر عمل کا طریقہ قرآن کے مقصود کو پورا نہیں کرتا۔ قرآن معاشرے اور اس کے نظم اجتماعی کو یہاں بھی وجود ادا جو وجود (entities) تصور کر کے الگ الگ مخاطب نہیں کرتا اور نہ اپنے اسلوب سے اس امر کی کوئی گنجائش پیدا ہونے دیتا ہے کہ معاشرہ یا نظم اجتماعی اپنے اپنے دائروں میں اس مجموعے کے بعض اجزا کو رو بعمل کر لیں تو قرآن کا مطلوب پورا ہو جائے گا۔ قرآن اس مجموعے کو بحیثیت مجموعے کے رو بعمل دیکھا چاہتا ہے اور یہ موقع کرتا ہے کہ معاشرہ اور نظم اجتماعی

پوری ہم آہنگی اور توافق اور یکساں احساس ذمہ داری کے ساتھ اس کی ہدایات کو بجالاتے ہوئے کسی مخصوص معاملے میں دینی و اخلاقی اصولوں اور عدل و انصاف کے تقاضوں کو عملی صورت میں منتقل کریں گے۔

مثال کے طور پر قتل کے معاملے کو لیجئے۔ قرآن مجید نے قصاص کا قانون و مقامات پر نہایت موکدانداز میں بیان کیا ہے جس سے واضح ہوتا ہے کہ وہ اس معاملے میں قانون اور عدالت کی طرف سے کسی زمی اور مد اہانت کو روانہ نہیں کھٹھراتا، لیکن اس کے ساتھ ساتھ قرآن نے دونوں جگہ مقتول کے ورثا کو نہایت بلیغ انداز میں قاتل کو معاف کر دینے کی ترغیب بھی دی ہے۔ ورثا کی طرف سے معافی کا یہ فیصلہ ظاہر ہے کہ قانون اور عدالت کے فيصلے پر بھی اثر انداز ہوگا، لیکن اصلاحیہ عدالت کے قانونی دائرہ اختیار سے ماوراء ہے اور اس کے لیے ورثا میں ترغیب اور آمادگی پیدا کرنا اصلاحیہ سطح پر بھی خواہوں سے مطلوب ہے۔ یہی معاملہ قتل خطلا کے احکام کا ہے جہاں قرآن نے قاتل پر قتل ہونے والے مسلمان کی دیت ادا کرنے کے علاوہ اپنی غلطی کے کفارے کے طور پر ایک مومن غلام کو آزاد کرنا یا اس کی استطاعت نہ ہونے کی صورت میں دو ممینے کے متواتر روزے رکھنی کی ہدایت کی ہے۔ ظاہر ہے کہ قرآن کو ان ہدایات پر عمل اپنے کل مطلوب ہے اور اس کے نزدیک قتل خطلا کے مرتكب کے تزکیہ اور خدا کی رحمت کے اس پر متوجہ ہونے کا عمل دیت کی ادائیگی اور غلام کی آزادی دونوں سے مشروط ہے۔ یہاں بھی دیت کی ادائیگی تو ایک قانونی معاملہ ہے لیکن غلام کی آزادی یا روزے رکھنا سر اسرائیل انفرادی فعل ہے جس سے قانون کو کوئی سروکار نہیں ہو سکتا اور نہ جبراً کسی کا غلام آزاد کرنے یا اسے روزے رکھانے سے فردوہ تزکیہ حاصل ہو سکتا ہے جو اس ہدایت سے قرآن کا مقصود ہے۔

قرآن مجید نے چوری، قذف اور زنا پر متعین سزا میں بیان کی ہیں اور اہل ایمان سے یہ مطالبہ کیا ہے کہ وہ ترس کھائے بغیر ان سزاوں کو مجرم پر نافذ کر دیں۔ تاہم یہ اس صورت میں ہے جب معاملہ عدالت کے نوٹس میں آجائے اور وہ اس پر قانونی کارروائی کرنے کی پابند قرار پائے۔ جہاں تک اس ضمن میں معاشرتی سطح پر مطلوب رویے کا تعلق ہے تو وہ اس سے بالکل مختلف ہے اور نبی صلی اللہ علیہ وسلم کے ارشادات سے شریعت کا عمومی روحانی یہ سامنے آتا ہے کہ اس کا اصل زور مجرم کو ہر حال میں سزاد ہے نہیں، بلکہ جہاں تک ممکن ہو، اسے سزا سے بچاتے ہوئے اصلاح احوال کا موقع فراہم کرنے پر ہے۔ نبی صلی اللہ علیہ وسلم نے اسی پہلو سے ان لوگوں کو جن سے جرم سرزد ہو جائے، یہ ترغیب دی ہے کہ وہ اپنے جرم پر پردہ ڈالے کچھیں اور توبہ و استغفار کے ذریعے سے اسے اللہ تعالیٰ سے معاف کرانے کی کوشش کریں۔ آپ نے معاشرے کے لوگوں کو بھی یہی ترغیب دی ہے کہ وہ ایسے مجرموں کو عدالت میں پیش کرنے سے گریز کریں، کیونکہ مقدمہ عدالت میں پیش ہو جانے کے بعد مجرم پر سزا کا نفاذ قاضی کی ذمہ داری قرار پاتا ہے۔ نبی صلی اللہ علیہ وسلم نے اسی ضمن میں ارباب حل و عقد کے لیے بھی یہ راہنماء صول بیان فرمایا ہے کہ ان کی اصل دلچسپی مجرم کو سزا دینے سے نہیں بلکہ عدل و انصاف کے حدود میں رہتے ہوئے اس کے لیے معافی کی گنجائش تلاش کرنے سے ہوئی چاہیے۔ اسی طرح قرآن نے یہ پہلو بھی کم و بیش ہر موقع پر نمایاں کیا ہے کہ اگر مجرم حقیقتاً توبہ و اصلاح پر آمادہ ہو تو اللہ تعالیٰ اس کی توبہ کو قبول کرنے اور گناہوں کو بخش دینے والے ہیں اور اس سے مقصود یہ معلوم ہوتا ہے کہ مسلمانوں کے معاشرے کو بھی چاہیے کہ وہ توبہ و اصلاح کی راہ اختیار کرنے والے مجرموں کو معمول کی معاشرتی زندگی بسرا کرنے میں

پر اتعاظون فراہم کرے اور امتیازی رو یہ اختیار کر کے انھیں سماجی سطح پر الگ تھلک کرنے کی کوشش نہ کرے۔

شریعت کے اصل مقصد یعنی تزکیہ اخلاق کے پہلو سے یہ ایک بے حد اہم بات ہے اور اس سے یہ واضح ہوتا ہے کہ ایک صاحب ایمان جیسے اپنے لیے دوسرے انسانوں کے سامنے رسولی کو پسند نہیں کرتا، اسی طرح اپنے دوسرے مسلمان بھائیوں کے لیے بھی اس کا جذبہ اور کوشش یہی ہوئی چاہیے کہ انھیں رسولی اور سزا کا سامنے کیے بغیر توبہ اور اصلاح کا موقع مل جائے۔ اہل ایمان کو خود اپنے گناہوں کو یاد رکھتے ہوئے گناہ کے مرتب ہونے والے اپنے مسلمان بھائی کے لیے بھی ستر اور پردہ پوشی کا رویہ اختیار کرنا چاہیے۔ اس سے انھیں اس بات کی یاد دہانی ہو گی کہ ان کے نامہ اعمال میں بھی بہت سے گناہ ہیں جن پر خدا نے پردہ ڈال رکھا ہے۔ اگر کسی معاشرے میں لوگوں کا عمومی مزاج اس کے برعکس تشکیل پا جائے تو یہ اس بات کی علامت ہے کہ وہ ایک بخود غلط رویہ (self-righteousness) کا شکار ہو چکا ہے اور دوسرے انسانوں سے ہمدردی کے بجائے ان کی رسولی سے لطف اندوز ہوتا ہے۔ یہ اخلاقی لحاظ سے ایک نہایت پست اور منفی رویہ ہے، اور سیدنا مسیح علیہ السلام نے بنی اسرائیل میں پائے جانے والے اسی رویے کی قباحت واضح کرتے ہوئے ایک واقعے میں، جس میں لوگ بدکاری کی مرتب ہونے والی ایک خاتون کو پورے نہیں جوش و خروش کے ساتھ سنگ سار کرنے کے لیے لے جا رہے تھے، ان سے مخاطب ہو کر فرمایا کہ اسے سنگ سار کرنے کے لیے پہلا پتھر وہ شخص اٹھائے جس نے زندگی میں خود کبھی بدکاری نہ کی ہو۔ اب ظاہر ہے کہ اگر کسی معاشرے کی اخلاقی تربیت اس نجح پر نہ ہوئی ہو اور گناہ گار انسانوں کے ساتھ ہمدردی اور انھیں سزا دلانے کے بجائے سزا سے بچاتے ہوئے اخلاقی اصلاح کی ترغیب دینے کا رو یہ عام نہ ہو اور ایک مرتبہ جرم کا راستہ اختیار کر لینے والوں کے لیے پلٹ کر معمول کا طرز زندگی اختیار کرنے کے سارے راستے بند ہوں اور وہ باقی کی زندگی گزارنے مجرم مانہ ماحول ہی میں گزارنے کے علاوہ کوئی چارہ نہ پائیں تو اپنے اخلاقی رو یے کے اعتبار سے ایسے معاشرے کو شارع کا مطلوب معاشرہ نہیں کہا جاسکتا۔

ریاست سے متعلق اسلام کے بیان کردہ احکام و ہدایات کا اہم ترین حصہ ارباب حل و عقد کی ذمہ دار یوں اور طرز حکمرانی سے متعلق ہے۔ ان تمام ہدایات کا مخوار ایک بنیادی اخلاقی اصول ہے، یعنی یہ کہ اختیار و اقتدار کو ایک امانت اور ذمہ داری سمجھا جائے اور اسے خوف خدا اور خدمتِ خلق کے جذبے کے ساتھ خالصتاً لوگوں کی فلاح و بہبود کے لیے استعمال کیا جائے۔ ظاہر ہے کہ حکمران طبقے میں ایک خاص اخلاقی رو یے کی آبیاری کیے بغیر مذکورہ طرزِ حکمرانی کا راجح ہونا محض چند قوانین منظور کر لینے سے ممکن نہیں۔ کسی قوم کے حکمران طبقے کا طرز عمل در حقیقت اپنے معاشرے ہی کی عکاسی کرتا ہے اور اس کے اچھے یا بے اوصاف بھیثتِ مجموعی قوم کے اخلاقی رجحانات ہی کی تصور ہوتے ہیں۔ چنانچہ حکمران طبقے کے بعض افراد تو مستثنی ہو سکتے ہیں، لیکن حکمران طبقے سے بھیثت ایک طبقے کے معاشرے کے عمومی اخلاقی معیار سے ہٹ کر کسی اخلاقی رو یے کی توقع نہیں کی جاسکتی۔ نبی صلی اللہ علیہ وسلم کی طرف منسوب بعض روایات میں کہا تکونون یومِ علیکم، کے الفاظ میں غالباً اسی پہلو کو بیان کیا گیا ہے، یعنی جس طرح کے تم ہو گے، اسی طرح کے حکمران تم پر حکمرانی کریں گے۔ (القضاعی، مسند الشہاب، رقم ۷۵۷۔ یقینی، شعب الایمان، رقم ۳۹۱)

قرآن نے اپنے اس زاویہ نگاہ کو ان مقامات پر مزید موکد کیا ہے جہاں اس نے بنی اسرائیل میں شرعی قوانین کی پاس داری نہ کرنے یا ان کو پامال کرنے کا جرم صرف ان کے ارباب حل و عقد کو نہیں بلکہ بحیثیت مجموعی پورے گروہ کو قرار دیا ہے۔ اس کا مطلب یہ ہے کہ قرآن ایسے معاملات میں قانونی و انتظامی ڈھانچے کو یک طرفہ طور پر مجرم نہیں ٹھہراتا، اس لیے کہ مثال کے طور پر اگر کسی معاشرے میں عدالتیں اور نفاذ قانون کے ادارے انصاف فراہم نہیں کرتے تو بظاہر یہ اگرچہ حکومتی نظام کا صور ہے، لیکن اس کے محکمات کا جائزہ لیا جائے تو واضح ہو گا کہ حکام کے ہاں اخلاقی حدود کی پامالی کا اصل منبع خود معاشرے کا اخلاقی فساد ہے اور حاکم، قاضی یا کوئی دوسرا انتظامی منصب دار جب فیصلہ یا اقدام کرتے ہوئے عدل و انصاف کو پس پشت ڈال دیتا ہے تو اس کے لیے تحریک پیدا کرنے، دباو ڈالنے اور تحریص و تغییب یا تخيیف کے سارے اسباب فراہم کرنے کا عمل درحقیقت خود معاشرے میں ہو رہا ہوتا ہے۔ پھر یہ کہ ریاستی نظام کو چلانے کے لیے کل پر زے ظاہر ہے کہ معاشرے ہی سے فراہم ہوتے ہیں اور ان کے اخلاقی رجحانات کی تشکیل بھی عمومی معاشرتی اثرات ہی کے تحت ہوتی ہے، چنانچہ ان کے لیے اپنی منصبی بحیثیت میں بھی اس سے بلندتر کسی اخلاقی معیار کی توقع کرنا عیش ہے، بلکہ یہ واقعہ ہے کہ ایسے معاشرے میں کسی دیانت دار فرد کے لیے شمیر کے مطابق منصبی ذمہ دار یا انجام دینا ہی کم و بیش ناممکن ہو جاتا ہے۔ یہی وجہ ہے کہ قرآن نے جہاں لوگوں کا مال باطل طریقے سے کھانے اور انصاف کو خریدنے کی ممانعت بیان کی ہے، وہاں اس کا نقطہ آغاز حکام کو نہیں بلکہ خود معاشرے کو قرار دیا ہے۔ ارشاد ہوا ہے:

وَلَا تُكْلُوْ أَمْوَالَكُمْ بِيَنْكُمْ بِالْبَاطِلِ وَتُنْذُلُوْ بِهَا إِلَى الْحُكَّامِ لِتُكُلُوْ فَرِيقًا مِنْ أَمْوَالِ النَّاسِ بِالإِثْمِ وَأَنْتُمْ تَعْمَلُونَ (البقرة: ٢٨٨)

”اور ایک دوسرے کمال باطل طریقے سے نہ کھاؤ اور نہ مال کے ذریعے حکام تک رسائی حاصل کرو تو کہ لوگوں کے مال کا ایک حصہ حق تلقی کرتے ہوئے کھاسکو، جب کتم جانتے ہو۔“

اس کا مطلب یہ ہے کہ اگر ہم سیاسی اور انتظامی سطح پر ارباب اختیار کو بحیثیت مجموعی ان اوصاف کا نمونہ دیکھنا چاہتے ہیں تو اس کے لیے ضروری ہے کہ اجتماعی اخلاقی آرشوں کی آبیاری کو تعلیم و تربیت کے نظام کا حصہ بلکہ مقصود بنا لیا جائے، رشوتو اور بد عنوانی کے معاشری و معاشرتی اسباب کا ازالہ کیا جائے اور ظلم، نا انصافی اور استھصال کو جنم دینے اور اس کو تحفظ فراہم کرنے والے سیاسی اور سماجی کلچر کا خاتمه کیا جائے۔

اب تیسرے سوال کا جائزہ لیجیے:

اوپر کی سطور میں ہم نے جو بحث کی ہے، اس سے واضح ہے کہ شریعت کے بیان کے حوالے سے قرآن کا مطلع نظر فقہ اور قانون کے زاویہ نگاہ سے کہیں زیادہ وسیع، جامع اور ہمسہ گیر ہے۔ فقہ کا دائرة شرعی احکام کے ان پہلوؤں تک محدود ہے جنہیں معین قانونی ضابطوں کی صورت میں بیان کرنا اور ان پر فتحی جواز یا عدم جواز کا حکم لگانا ممکن ہو۔ قانون کا دائرة اس سے بھی زیادہ تنگ اور محدود ہو جاتا ہے، کیونکہ وہاں صرف وہ چیزیں زیر بحث آسکتی ہیں جن کا تعلق عدالت و قضائی ہو اور جن میں ریاستی نظام کی مداخلت ممکن ہو۔ قرآن کا زاویہ نگاہ پونکہ ان دونوں حدود میں سے بلند تر ہے

اور وہ شریعت کو اخلاقی تزکیہ و تطہیر کے حصول کا ایک ذریعہ قرار دیتا ہے، اس لیے اس نے ان دونوں پہلووں کو الگ الگ بیان نہیں کیا اور نہ ریاست اور عدالت کو برآہ راست کہیں مخاطب کیا ہے۔ قرآن کے اس اسلوب سے اس کا یہ زادی یہ نگاہ واضح ہوتا ہے کہ وہ شریعت کے احکام پر عمل درآمد اور ان کے نفاذ کے جذبے کو خود معاشرے کے اندر سے پھوٹا ہوا دیکھنا چاہتا ہے اور اس کے نزدیک آئینہ میں یہ نہیں کہ کوئی قانونی اتحاری مضمون حاکمانہ اقتدار کے بل بوتے پر شرعی حدود و ضوابط کی پاس داری اور ان کی تنقید کا فرض انجام دے دے، بلکہ یہ ہے کہ خدا کی شریعت کی پیروی اور اس کے نفاذ کے لیے قوت محکم (driving force) خود معاشرہ ہو جو اس مقصد کے لیے مناسب قانونی و انتظامی ادارے بھی وجود میں لاے اور اس ذمداداری کی ادائیگی کے حوالے سے ان کی کارکردگی کا مسلسل محسبہ بھی کرتا رہے۔

علم عمرانیات کی رو سے قرآن کے اس زادی یہ نگاہ کی اہمیت اور معنویت بے حد واضح ہے۔ معاشرہ اصلًا چند مشترک مقاصد اور منافع کے حصول کے لیے تشکیل پاتا ہے اور اس کی تشکیل کے لیے افراد یا گروہ اگر اپنی آزادی مرضی اور اختیار کو قربان کرتے ہیں تو انہی مشترک مقاصد اور منافع کے پیش نظر کرتے ہیں۔ چنانچہ معاشرے کے نظام کے لیے شیرازہ بندی کا کام اصلًا حقوق و فرائض کے حوالے سے ان انسانی تصورات کے ساتھ واپسی سے حاصل ہوتا ہے جن کی روشنی میں معاشرتی نظام اور قوانینِ تشکیل دیے جاتے ہیں۔ سماجی سطح پر ان تصورات کے عمومی شعور سے مقاصد اور منافع کی تکمیلی کا ایک خود کار نظام وجود میں آ جاتا ہے اور معاشرہ اپنی روزمرہ سرگرمیوں کے تسلسل میں اصلًا سماجی نظام پر انحصار کر رہا ہوتا ہے۔ جہاں تک رسی قانون کا تعلق ہے تو وہ معاشرے سے مقدم نہیں ہوتا اور نہ اس کی تشکیل کے بنیادی اصولوں کو پیشگی منضبط کرتا ہے۔ اس کے عکس وہ کسی معاشرے کے اساسی فلسفہ حیات اور اس کے تحت پیدا ہونے والی عملی رسوم اور حدود و قیود کی فریغ ہوتا اور ان کے رانچ اور مستحکم ہو جانے کے بہت بعد وجود میں آتا ہے۔ پھر یہ کہ معاشرتی نظم کو برقرار رکھنے کے لیے نفاذ قانون کے رسی اداروں کی مداخلت کا کام سے کم ہونا اور ناگزیر صورتوں تک محدود ہونا بہتر سمجھا جاتا ہے، کیونکہ حد سے زیادہ مداخلت نہ صرف قانونی اداروں کی ذمداداریوں میں ناقابل برداشت اضافہ کر سکتی ہے بلکہ قانونی اداروں پر زیادہ انحصار خود معاشرے کی اپنی داخلی قوت کو کمزور کرنے پر بُخ ہو سکتا ہے۔

اس تفصیل سے واضح ہے کہ سماجی نظام کی شیرازہ بندی میں قانون کا کردار بنیادی اور جسم گیر نہیں، بلکہ ثانوی، جزوی اور محدود ہے اور اگر قانون کی پشت پر کسی معاشرے کی ہنفی ہم آہنگی اور اس کی پابندی کرنے کا جذبہ موجود نہ ہو تو مضمون قانون کے زور پر کسی معاشرے کو مخصوص خطوط پر استوار نہیں کیا جا سکتا۔ یہی وجہ ہے کہ جب کسی معاشرے میں نظری سطح پر موجہ قانونی ڈھانچے کی اساسات کو چیخ کر دیا جاتا اور اس کے اخلاقی جواز یا عملی افادیت پر سوالات اٹھا دیے جاتے ہیں تو رفتہ رفتہ لوگوں کی اس کے ساتھ واپسی کمزور ہونا شروع ہو جاتی ہے اور معاشرہ اور قانون، دونوں بذریعے تصورات کے مطابق ڈھلنے شروع ہو جاتے ہیں۔

اب ہم آخری سوال کی طرف آتے ہیں جو اس بحث کا اصل سوال ہے، یعنی یہ کہ اگر کوئی معاشرہ اپنے مذہبی شعور اور اخلاقی تربیت کے لحاظ سے اس سطح پر نہ ہو کہ اس سے اپنی داخلی اخلاقی قوت کی بنیاد پر شرعی احکام و قوانین کی پاس داری کی توقع کی جاسکے تو قانونی سطح پر اس حوالے سے کیا حکمت عملی اختیار کی جانی چاہیے؟ قرآن مجید سے ہمیں اس

سوال کا جواب بھی ملتا ہے۔ ہم واضح کر جکے ہیں کہ قرآن کے زاویہ نگاہ کی رو سے شریعت دراصل ایمان و اخلاق کی فرع ہے اور جب وہ معاشرے کو بحیثیت مجموعی شرعی احکام کا مخاطب بناتا ہے تو یہ فرض کر کے بنا تا ہے کہ معاشرے میں ایمان و اخلاق کی اقدار اس درجہ مضموم ہو جکی ہیں کہ معاشرہ اپنی مجموعی حیثیت میں اولاً خود ان احکام کی پابندی کو قبول کرنے اور ثانیاً اپنے سماجی اداروں کی وساطت سے ان کے قانونی نفاذ کو تیین بنانے کے لیے پوری طرح آمادہ ہے۔ چنانچہ قرآن مجید نے شرعی قوانین کی اعتقادی و اخلاقی اساسات بیان کرنے کے ساتھ ساتھ انسانی نفیات اور انسانی معاشرے کی طبعی ساخت کے تناظر میں اس حکمت عملی کے بنیادی پہلوؤں پر بھی روشنی ڈالی ہے جو کسی معاشرے میں شرعی احکام و ہدایات کی عمل داری قائم کرنے کے لیے اختیار کی جانی چاہیے۔

قرآن مجید کے نزول کے مختلف مرحلے کے مطالعہ سے واضح ہوتا ہے کہ اس نے مکی دور کی سورتوں میں شریعت کے عملی حدود و قیود سے تعریض کرنے کے بجائے توحید اور آخرت کے ان بنیادی تصورات کو دلوں میں راسخ کرنے کی کوشش کی ہے جو انسان اور اس کے رب کے باہمی تعلق کو صحیح اسساس پر استوار کرتے، اس میں اطاعت اور تقویٰ کے لیے آمادگی پیدا کرتے اور زندگی کے معاملات کے حوالے سے جواب دہی کا اخلاقی احساس پیدا کرتے ہیں۔ اس کے بعد مدنی دور میں مختلف معاملات سے متعلق شرعی حدود و قیود کی تعین کا سلسلہ بھی شروع کیا گیا، تاہم یہاں بھی شرعی احکام کی فہرست یک بارگی نازل کرنے کے بجائے تدریج کا طریقہ اختیار کیا گیا اور جن احکام کی قانونی سطح پر فوری تغییز ممکن یا قرین مصلحت نہیں تھی، ان میں پہلے اصل رکاوٹ کو دور کرنے کا اہتمام کیا گیا اور اس کے بعد مطلوب احکام دیے گئے۔

یہاں قرآن مجید کے ان احکام کا ایک سرسری مطالعہ مفید ہوگا:

سورہ بقرہ کی آیت ۱۸۲ میں اللہ تعالیٰ نے روزے کی فرشتہ بیان کرتے ہوئے اس بات کی اجازت دی ہے کہ اگر کوئی شخص سفر یا پاری کے باعث رمضان کے مقررہ دنوں میں روزہ نذر کے سکے اور باتی دنوں میں چھوٹے ہوئے روزوں کی قضا کرنے میں بھی نفسیاتی مشکل محسوس کرے تو وہ رکھنے کے بجائے فدیہ دے دے۔ بعد میں اس رخصت کو منسوخ کرتے ہوئے یہ قرار دیا گیا کہ رمضان میں کسی عذر کے تحت چھوڑے جانے والے روزوں کی کنتی دوسرے دنوں میں یہر حال پوری کرنی ہوگی۔ روزہ رکھنے کے بجائے فدیہ دینے کی ابتدائی رخصت کی حکمت واضح ہے کہ اس سے مقصود ان لوگوں کے احوال کی رعایت کرنا تھا جن کا تعارف اسلام کے ساتھ بالکل نیا تھا اور رمضان کے روزے ایک مرتبہ چھوٹ جانے کے بعد انھیں انفرادی طور پر دوسرے دنوں میں قضا کرنے کی بہت وہ اپنے اندر نہیں پاتے تھے۔

سورہ بقرہ کی آیت ۱۸۰ میں اللہ تعالیٰ نے مرنے والے کو ہدایت کی ہے کہ وہ اپنے ماں میں معروف کے مطابق والدین اور دیگر اقرباء کے لیے وصیت کر دے۔ یہ ایک ابتدائی ہدایت تھی جس میں اقرباء کے حصول کی تعین معروف کے مطابق مرنے والے کی صواب دید پر چھوڑ دی گئی تھی۔ بعد میں اللہ تعالیٰ نے مرنے والے کے ساتھ اقرباء کے رشتے کی نوعیت اور ان کے مابین منفعت کے تناسب کو سامنے رکھتے ہوئے والدین، اولاد، میاں بیوی اور بہن بھائیوں کے حصول کو خود متعین فرمائیں کو لازم قرار دیا۔ یہ حصے ابتدائی حکم میں بھی متعین کیے جاسکتے تھے، لیکن چونکہ عرب معاشرت میں تمام حق داروں میں وراشت کی منصفانہ تقسیم کا تصور ہی بالکل اجنبی اور ناماؤں ہو چکا تھا اور قبیلوں کا مال

ہڑپ کرنا ایک عام اخلاقی برائی کی صورت اختیار کر چکا تھا، اس لیے ضروری تھا کہ ابتدائی مرحلے میں اس حکم کو لوگوں کے لیے مانوس اور معروف بنانے کے لیے وصیت کا طریقہ تجویز کیا جائے تاکہ مرنے والے اور اس کے ورثا، دونوں کے ہاں منصفانہ تقسیم کا جذبہ بیدار ہوا اور وہ اگلے مرحلے میں اللہ تعالیٰ کی بیان کردہ تقسیم کو قبول کرنے کے لیے تیار ہو سکیں۔

سورہ نساء کی آیت ۲۵ میں زنانے متعلق عبوری احکام بیان ہوئے ہیں۔ بیہاں بدکاری کی زیادہ عُغین صورتوں پر یعنی پیشہ وراثہ بدکاری اور یاری آشنائی کو موضوع بنایا گیا ہے۔ قرآن نے اس مرحلے پر اصلاح کی باقاعدہ سزا کے بیان کو موضوع نہیں بنایا، بلکہ ایسے اقدامات تجویز کیے ہیں جو تجہی عورتوں کے لیے اپنی سرگرمیاں جاری رکھنے کو ناممکن بنادیں اور یاری آشنائی کا تعلق رکھنے والے جوڑے اپنے طرزِ عمل سے تائب ہو جائیں۔ اس کا مطلب یہ ہے کہ ایک ایسے معاشرے میں جہاں زنا عاصم ہو اور لوگوں کے اندر اس کے بارے میں اخلاقی حساسیت مردہ چکی ہو، وہاں کوئی قانونی اقدام کرتے ہوئے ابتدائی مرحلے پر جرم کی ایسی صورتوں پر توجہ مرکوز کی جائے گی جو بدکاری کے فروغ کے لیے منع و مصدر کی حیثیت رکھتی ہوں اور جن کو ختم کیے بغیر سماجی یا افرادی سطح پر عفت و عصمت کے تصور کی آپیاری اور اس کے مطابق پاکیزہ اخلاقی زندگی کی فضاضیدا کرنا ناممکن ہو۔ مزید یہ کہ جرم کو حوالے سے کیے جانے والے تادبی اقدامات کا فوری مقصد بھی جرم کی قرارداد قوانینے کے بجائے محض جرم کی ان صورتوں کا سد باب ہوگا اور جرم کے مرتكبین کو پورا پورا موقع دیا جائے گا کہ وہ تو بے واصلاح کاراستہ اختیار کر لیں۔

عام طور پر یہ سمجھا جاتا ہے کہ عہد نبوی میں شرعی احکام کے نزول کا سلسلہ شروع ہونے کے بعد ایک خاص وقت تک شراب اور سود کو حرام نہیں کیا گیا۔ تعبیر زیادہ درست نہیں ہے۔ شراب، جو اور سودا پنی نوعیت کے لحاظ سے کوئی ”فقہی احکام“ نہیں بلکہ اخلاقی برائیاں ہیں اور انھیں ثابت معنوں میں شرعی طور پر جائز قرار دیے جانے کا تصویر نہیں کیا جاسکتا۔ قرآن نے ان کی ناپسندیدگی اور شناخت کے ضمن میں اپنار بحاجان ابتدائی سے واضح رکھا ہے۔ درست بات یہ ہے کہ انھیں قانونی طور پر جرم اور قبل مواخذہ قرار دینے کے لیے اس وقت کا انتظار کیا گیا جب لوگ ہنئی طور پر ان کی شناخت سے مانوس ہو جائیں اور قانونی پابندی کے نافذ ہونے کے بعد ان کے ترک کرنے میں عملاً زیادہ مشکل پیش نہ آئے۔ اس کی وجہ یہ ہے کہ کسی قانون کو اگر کتاب قانون میں تو درج کر دیا جائے، لیکن معاشرہ ابھی ہنئی طور پر اس کی پابندی کے لیے تیار نہ ہو یا عملی پیچیدگیوں کی وجہ سے قانونی سطح پر اس کا موثر نہ ہو تو اس کے نہایت مفہومی نفیسیاتی اثرات مرتب ہوتے ہیں۔ قانون کی حرمت اور اس کی تاثیر اسی صورت میں ہو سکتی ہے جب وہ عملاً نافذ بھی ہو رہا ہو۔ بصورت دیگر قانون نہ صرف اپنی نفیسیاتی تاثیر سے محروم ہو جاتا ہے بلکہ اثنان قانون شکنی کا رجحان پیدا کرنے اور قانون کی پابندی کے تصور کو بحیثیت مجموعی کمزور کرنے کا ذریعہ بن جاتا ہے۔ ام المؤمنین عائشہ رضی اللہ عنہا نے اسی پہلو کو یوں بیان کیا ہے کہ قرآن میں زنا اور شراب کی حرمت کا حکم پہلے ہی دن نازل نہیں کر دیا گیا بلکہ پہلے تذکیر اور عظوظ نصیحت کے ذریعے سے لوگوں میں خوف خدا کا جذبہ پیدا کیا گیا، ورنہ اگر ابتدائی میں یہ ممانعت نازل کی جاتی تو لوگ کہتے، بخراہم کبھی زنا اور شراب کو نہیں چھوڑیں گے۔

رواۃتی مذهبی نقطہ نظر میں بالعموم تدریجی مرحلی میں نازل ہونے والے شرعی احکام کو محض تاریخی اہمیت کا حامل بجکہ عملاً

بے مصرف سمجھا جاتا ہے۔ تاہم قرآن مجید کے ایک آفی پیغام ہونے کے نتاظر میں قرآن کی حقیقتی ترتیب میں ان ابتدائی اور مدرسی احکام کو بھی پوری طرح محفوظ رکھا جانا اپنے اندر اس سے کہیں زیادہ معنویت رکھتا ہے اور ان کو محفوظ رکھنے کا مقصد انسانی ذہن کو اس نکتے کی طرف متوجہ رکھنا ہے کہ شریعت کے حقیقی احکام کو عملاً کسی معاشرے میں نافذ کرتے ہوئے اس کے احوال و ظروف کی رعایت ملحوظ رکھی جانی چاہیے اور حالات یا موانع کا تقاضا ہو تو معاشرے کو ایک منی بر مصلحت تدریج کے ساتھ ہی اصل آئینہ میں کی طرف لے جانا چاہیے۔ جلیل القدر حنفی اصولی اور فقیرہ ابوکبر الجھاص نے یہ رائے ظاہر کی ہے کہ قرآن مجید میں کوئی منسوخ حکم ایسا نہیں جسے ہر اعتبار سے ناقابل عمل قرار دیا گیا ہو، بلکہ حکم میں تبدیلی کا تعلق در اصل احوال میں تبدیلی سے ہے اور اگر وہ پیدا ہو جائیں جن میں پہلا حکم دیا گیا تھا تو حالات کے تقاضے سے پہلا حکم بھی عود کر آئے گا۔ ہمارے نزد یہ بحث کی یہ بات دو رائیں کے ساتھ درست ہے:

ایک یہ کہ انہوں نے یہ بات ایک محدود اور جزوی فقہی مفہوم میں بیان کی ہے جو بجا خود درست ہے، تاہم اس سے کسی مخصوص معاشرے میں نفاذ شریعت کی حکمت عملی کا ایک عمومی اصول بھی اخذ کیا جاسکتا ہے، چنانچہ شاہ ولی اللہ رحمہ اللہ نے شرعی احکام و قوانین کے مخصوص مزاں کے ساتھ مناسبت یا عدم مناسبت کے نتاظر میں غیر عرب معاشروں میں شریعت کے نفاذ میں تدریج کی جو حکمت عملی بطور اصول تجویز کی ہے، کسی معاشرے کی ڈھنی و فکری اور اخلاقی سطح کے نتاظر میں بھی نفاذ شریعت کے لیے وہی حکمت عملی اختیار کرنا ضروری ہے۔

دوسرے یہ کہ قرآن مجید میں عبوری نوعیت کے جواہ حکام محفوظ رکھے گئے ہیں، ان کی حیثیت ظاہر کی ہے جنہیں تجویز کرتے وقت عرب معاشرے کے ان مخصوص عبوری حالات کو ملحوظ رکھا گیا تھا جن میں یہ احکام دیے گئے۔ بعد کے زمانوں میں ایسی صورت حال سے سابقہ پیش آنے پر ان نظائرے اصولی راجہماں توں تولی جائے گی، لیکن یہ کسی باقاعدہ شرعی حکم کی حیثیت نہیں رکھتے جنہیں بعضیہ اسی صورت میں اختیار کرنا لازم ہو۔ اس کے بجائے اقدامات کی عملی صورت تجویز کرتے وقت اس مخصوص معاشرے کے حالات و ضروریات سامنے رکھنا ضروری ہو گا جسے عبوری اور مدرسی مراحل سے گزار کر اصل شریعت کی پیروی کے قابل بنانا مقصود ہے۔

مذکورہ سطور میں کی جانے والی بحث کا خلاصہ حسب ذیل نکات کی صورت میں پیش کیا جاسکتا ہے:

۱۔ کسی معاشرے کو اسلامائز کرنے کا عمل اپنے نیادی تصورات اور نوعیت کے لحاظ سے اصلاح معاشرے میں ایمان و اخلاق کی جوٹ جگانے، اس کی ڈھنی و فکری سطح بہتر بنانے اور اس کی سماجی سرگرمیوں کو اخلاقی حدود کا پابند بنانے سے عبارت ہے۔ شریعت کا مقصد بھی انسان کا اخلاقی ترقی ہے اور قرآن مجید نے اسی پہلو سے ہر شرعی حکم کی ایمانی و اخلاقی اساسات اور اس کو محیط مختلف اخلاقی پہلووں کی طرف اہتمام کے ساتھ توجہ دلائی ہے۔ گویا قرآن کے زاویہ نگاہ سے قانونی احکام کوئی الگ تھلگ (separable) ہدایات نہیں بلکہ ایمان و اخلاق پر منی ایک وسیع تنظیم کا حصہ ہیں اور اس سے الگ کر کے نہ تو ان کی علمی و عقلی اساسات اور حکموں کی توضیح ممکن ہے اور نہ ترقی و ظہیرہ کا وہ مقصد ہی حاصل کیا جاسکتا ہے جس کے پیش نظر شارع کی طرف سے یہ احکام دیے گئے۔ چنانچہ اگر نفاذ شریعت کا مقصد کسی معاشرے کو اسلامی معاشرہ بنانا ہے تو اس کے لیے منظم کی جانے والی جدوجہد کا ہدف بھی معاشرے کا اسلامی تصور بحیثیت مکمل ہونا

چاہیے نہ کہ محض اس کے بعض اجزاء۔

۲۔ شریعت کے نفاذ کے لیے معاشرہ اور نظم اجتماعی کی تقسیم محض انتظامی پہلو سے ہے، جبکہ اخلاقی ذمہ داری کے اعتبار سے معاشرہ ایک ناقابل تقسیم کی حیثیت رکھتا ہے۔ قرآن ہر جگہ اپنے احکام کا مخاطب بحیثیت جمیع اہل ایمان کے پورے معاشرے کو بناتا ہے اور انھیں اسی حیثیت میں ان کی پابندی کا مکلف ٹھہراتا ہے، جبکہ یہ حکم کی نوعیت ہوتی ہے جو یہ طے کرتی ہے کہ ان میں سے کون سی چیزیں فرد سے متعلق ہیں، کن ہدایات کی تفہید کی ذمہ داری سماجی سطح پر معاشرے پر عائد ہوتی ہے اور کون سے امور ہیں جن پر عمل درآمد ایک با اختیار قانونی پر محصر ہے۔ یوں قرآن شریعت پر عمل اور اس کی پابندی کو بحیثیت مجموعی پورے معاشرے کی ذمہ داری قرار دیتا ہے اور اس کے نزدیک نفاذ شریعت کا معیاری تصور یہ ہے کہ شرعی حدود کی پاس داری کا جذب پورے معاشرے پر غالب ہوا اور قانونی و مہاجی اداروں کو اس مقصد کے حصول کے لیے ویسے کی حیثیت سے استعمال کیا جائے، نہ یہ کہ ارباب حل و عقد محض حاکمانہ اختیار کے زور پر سماجی پر دین کے چند مظاہر کو نافذ کر دیں۔

۳۔ قانون کے موثر اور با مقصد نفاذ کے لیے سوسائٹی میں ان ایمانی و اخلاقی اساسات اقدار کا احیا اور استحکام ضروری ہے جو قانون کے لیے بنیاد کی حیثیت رکھتی ہیں۔ مذہبی شعور اور اخلاقی حس کو بیدار کیے بغیر قوانین کا ایک ظاہری ڈھانچہ کھڑا کر دینے سے نہ معاشرے کے تزکیے کا مقصد حاصل ہو سکتا ہے اور نہ قانون ہی پر پوری طرح عمل درآمد ممکن ہے۔ اس لیے اگر سوسائٹی کی عمومی ذہنی و فکری فضائی قانونی پابندی کو قبول کرنے کے لیے تیار نہ ہوا اور قانون کا موثر نفاذ ممکن نہ ہو تو اصل توجہ ایمان و اخلاق کو بہتر بنانے اور نفاذ شریعت کے لیے فکری و اخلاقی سطح پر زی میں ہموار کرنے پر مرکوز کرنی چاہیے جبکہ قانون کے نفاذ میں حالات کی رعایت سے تدریج کا طریقہ اختیار کرنا چاہیے۔ اسی طرح ایسی فاسد رسم جو معاشرے میں رج بس گئی ہوں، ان کو جڑ سے اکھڑنے کے لیے محض قانونی حکم کا بیان کر دینا کافی نہیں، بلکہ سماجی عوامل اور محکمات کے ذریعے سے لوگوں کے تصورات کی اصلاح کی جانی چاہیے۔

اس بحث کی روشنی میں پہنچیے تو ہمارے ہاں رائج مذہبی تصورات اور ان کی بنیاد پر کی جانے والی جدوجہد سے نفاذ اسلام کی ایک بے حد مندرجہ اور نہایت غیر متوازن تصویر سامنے آتی ہے۔ مثلاً:

۱۔ اگر کسی معاشرے میں شارع کی ہدایت کے مطابق شادی کے لیے بیٹی بلکہ بیٹی کی مرضی کو بھی کوئی اہمیت نہ دی جاتی ہو اور اس معااملے میں ماں باپ کی پسند کے مقابلے میں اپنا انتخاب بیان کرنے کو غیر صحت مندانہ سماجی روایہ سمجھا جاتا ہو، وہاں یک طرفہ طور پر باپ کے حق ولایت کو قانونی طور پر نافذ کر دینا اور اگر کوئی لڑکی اپنے حق کے استعمال کا موقع نہ پا کر عدالت کے ذریعے سے یا اس کی وساطت کے بغیر اپنی پسند کی شادی کر لے تو کیا اس کے نکاح کو باطل قرار دے کر حدو آرڈیننس، کے تحت اس کے خلاف بدکاری کا مقدمہ درج کرنے کو شارع کا منشاء قرار دیا جاسکتا ہے؟

۲۔ اگر کسی معاشرے کی اخلاقی حالت یہ ہو کہ مختلف مذہبی گروہ اعتمادی و فقہی تعبیرات کے اختلاف کی بنیاد پر ایک دوسرے کی تکفیر کرتے ہوں، ایک دوسرے کو گستاخ رسول، گستاخ امام اور منکر حدیث کہتے ہوں، ایک دوسرے کے خلاف تو ہیں رسالت کے مقدمے درج کرتے ہوں، اور جہاں گروہی مذہبی یا سیاسی اختلافات کی پوچھت پر انسانی

جان و مال اور آبرو کی قربانی چڑھانا عین دین و ایمان کا تقاضا سمجھا جاتا ہو، وہاں یہ فرض کرنے کی گنجائش کس حد تک درست ہو گی کہ کوئی مسلمان توہین رسالت کے سوال کو اپنے کسی ذاتی یا گروہی مفاد کے لیے استعمال نہیں کر سکتا، اس لیے کسی شخص کے خلاف توہین رسالت کا الزام عائد کیا جانا ہی اس کا جرم ثابت ہونے کے مترادف ہے؟

۵ اگر کسی معاشرے میں کشف والہام انفرادی دائرے سے اٹھ کر ایک باقاعدہ ادارتی صورت اختیار کر چکے ہوں، ان کی بنیاد پر شخصیات اور جماعتوں کے عند اللہ مقبول ہونے یا نہ ہونے کے فیصلے کیے جاتے ہوں، لوگوں کی ان کی طرف دعوت جاتی اور ان کے ساتھ وابستہ ہونے والوں کو نجات کی بشارت دی جاتی ہو، القاواہاہم کی بنیاد پر مراقبہ و سلوک کے نظام مرتب کیے جاتے بلکہ سیاسی و مذہبی اختلافات میں بھی حق و باطل کی تفہیق کرنا ایک عام چلن ہو، جہاں خواب اور بشارات کسی کے مامور من اللہ ہونے کا ایک مستند ذریعہ سمجھے جاتے ہوں، ایسی فضلاں اگر کوئی شخص "شباني" سے کلیمی و قدم ہے، "کافر نہ متناہ بلند کر دے اور عام لوگ اس کے فریب میں مبتلا ہو کر اسے ایک "امتی نبی" مان لیں تو انھیں کس حد تک اس کا قصور و رٹھبر یا جا سکتا اور اہرار است پرالانے کی ہمدردانہ کوشش کو بالکل نظر انداز کرتے ہوئے محض ان کا معاشرتی مقاطعہ کرنے اور قانونی اقدامات کے ذریعے سے انھیں مسلمانوں سے الگ کر دینے پر اتفاق کے طرز عمل کوکس حد تک اخلاق، حکمت اور دعوت دین کے تقاضوں کے مطابق قرار دیا جا سکتا ہے؟

۵ ایک ایسی سوسائٹی جس میں فاشی اور جنسی بے راہ روی کے محکمات و ترغیبات بکثرت میر جبکہ مناسب عمر میں آسان شادی کے موقع معدوم ہوں، جہاں غالباً سرمایہ دارانہ معیشت کے تحت درآنے والے تہذیبی و اخلاقی اثرات اور ایک ناہموار سماجی ڈھانچے سے پیدا ہونے والی ترجیحات بنیادی کردار ادا کرتی ہوں، جہاں پیشہ و رانہ بدکاری معاشرے میں خواتین کی مغلومانہ حیثیت اور ان کے استھان پر میں ایک مضبوط نظام کی پیداوار ہو، اس صورت حال میں زنا کی سزا کو محض قانون کی کتاب میں درج کر دینے سے معاشرے کی اخلاقی تطہیر و تربیت کے وہ تقاضے کیوں کپڑ پورے ہوں گے جو شریعت کا اصل مطلوب ہے اور کیا دین کے تجویز کردہ اخلاقی سماجی ڈھانچے کے بغیر یہ سزا میں ایک بے جوڑی چیز کھائی نہیں دیں گی؟

۵ ایک ایسے معاشرے میں جہاں تقسیم دولت میں تقاضا اور طبقاتی تفریق جنم کے محکمات میں ایک اہم محرك کی حیثیت رکھتا ہو، روزگار اور معاشری موقع میں محروم نوجوان چوری ڈاکے کو زریغہ روزگار بنا لینے پر مجبور ہو جائیں، نظام انصاف ظلم اور نا انسانی کا نمونہ بن چکا ہو اور جھوٹے مقدمات کا تناسب اگر زیادہ نہیں تو جیونئن مقدمات سے کم بھی نہ ہو، معاشرے کے طاقتور طبقات قانون کی گرفت سے کلینٹ آزاد ہوں جبکہ قانون کا پھنڈ اصراف کمزور اور سیاسی پشت پیاسی سے محروم مجرموں کے لگلے میں پورا آتا ہو، ایسے معاشرے میں سرقہ اور حرابہ کی سزاوں کو قانون کا حصہ بنا دینے اور سوسائٹی کی اخلاقی صورت حال سے صرف نظر کرتے ہوئے انھیں جوں کا توں نافذ کرنے پر اصرار کو کیا جائز طور پر نقاد شریعت کی طرف پیش رفت کہا جا سکتا ہے؟

۵ ایسا معاشرہ جہاں لوگوں کی اکثریت طلاق کے شرعی طریقے اور اس کی حکمتوں سے ناواقف ہو، جہاں معاشرتی اور معاشری مشکلات و مسائل نے لوگوں سے صبر و حوصلہ اور تخلی چھین کر انھیں ہنی تاواز کا مریض بنا دیا ہو، جہاں

مطلق عورت کے لیے باعزم زندگی گزارنا یا عقد نامی کرنا بے حد شکل ہو اور طلاق مرد کے بجائے حقیقت میں عورت کے لیے سزا قرار پائے، کیا ایسے معاشرے میں ایک مجلس کی تین طالقوں کو لازماً نافذ قرار دینا حکمت و مصلحت پرمنی شریعت کا منش ہو گا اور کیا اس سے اللہ تعالیٰ کی مقرر کردہ حدود کو پامال کرنے کی سزا فی الواقع اس کے اصل مجرم یعنی شوہر ہی کو ملے گی؟ یہ چند سوالات محض نمونے کی حیثیت رکھتے ہیں، ورنہ نفاذ اسلام کے ناقص، محدود اور یک طرف تصور کے تحت کیے جانے والے اقدامات کا جائزہ بیجیے تو قدم قدم پر وہی منظرد یکھنے کو ملتا ہے جسے سیدنا مسیح علیہ السلام نے اپنی الہامی زبان میں ”پھرروں کو چھانئے اور اونوں کو نگل لینے“ سے تعمیر فرمایا ہے۔ اس کی وجہ یہ ہے کہ اگر شرعی احکام کے درست اور منصفانہ نفاذ کے لیے انفرادی و سماجی اخلاقیات کا ڈھانچہ موجود نہ ہو جو اپنے داخلی اور خارجی دباؤ کے تحت قانون پر اس کی لفظ اور روح کے مطابق عمل درآمد کر سکے، اور اس کی غیر موجودگی میں دوسرا درجے میں ہی سمجھی، کمزور طبقات کی دادرسی کے لیے موثر اور منصفانہ قانونی انتظام بھی موجود نہ ہو تو قانون کی کتاب میں درج کی جانے والی اسلامی شقین بھی عملًا کمزور اور بے لمس طبقات کے استھان پر مبتلا ہوں گی۔ مذہبی طبقہ کا استدلال یقیناً درست ہے کہ غیر منصفانہ نظام کے تحت قانون کے غلط استعمال کا ذمہ دار اصل قانون کو نہیں ٹھہرایا جاسکتا، لیکن اس کے ساتھ یہ بات بھی اتنی ہی درست ہے کہ اگر عملی قانونی ڈھانچہ ظلم و ستم اور نا انصافی پرمنی ہو اور اس میں کوئی بہتر سے بہتر قانون بھی انصاف فراہم کرنے کے بجائے ظلم پر مبتلا ہو جائے تو ایسے نظام پر اسلامی قوانین کی چادر ڈال کر مطمئن ہو جانا بھی دین یا معاشرے کی کوئی خدمت نہیں اور اس سے زیادہ اہم چیز یہ ہے کہ قانونی ڈھانچے میں ان نمایادی تبدیلیوں کے لیے جدوجہد کی جائے جن کے بغیر شرعی قوانین کے فائدہ اور برکات سے مسلمانوں کا معاشرہ بہرہ مند نہیں ہو سکتا۔

## مقالات خوستی

— از قلم: مولا ناظمی دادخوستی —

**اہم عنوانات:** ☆ روزے کی حالت میں انگلشن کا حکم ☆ مروجه تقویم میں دنوں کے نام  
شرکیہ ہیں ☆ جدید دور میں زکوٰۃ کا نصاب ☆ اختلاف مطالع اور وحدت عیدین ☆ ووٹ،  
جمهوریت اور اسلام ☆ خودکش حملوں کا شرعی حکم ☆ کیا حضر علیہ السلام زندہ ہیں؟ ☆ سحر  
قرآن و سنت کی روشنی میں ☆ قرآن مجید میں حیوانات کا ذکر ☆ دجال اکبر کا فتنہ

[صفحات: ۵۹۰ - قیمت: روپے]

ناشر: مکتبہ طیبہ، شیخ آباد، ٹربوب۔ بلوچستان (0313-8385538)